



# የግንቦት 7 ድምጽ

አንብቦው  
ያስነብቡ!  
አባዝተው  
ያሰራጩ!

የግንቦት 7 የፍትሕ፣ የነፃነትና የዲሞክራሲ ጎቅናቄ፣ ሳምንታዊ ልሳን

www.ginbot7.org

ቁጥር 90 ጥር 27 2002 ዓ.ም



ምርጫን እንደመሰለፍ መሳሪያ የሚጠቀመው ወያኔ በድህረ ምርጫ 97 በህዝባችን ላይ የፈጸመው አይነት ፋሽስታዊ ጭፍጨፋ እንዳይደገም፣ ከተፈለገ ነጻ እና ገለልተኛ የሆነ የምርጫ አስፈጻሚ አካላት፤ ለሁሉም፣ አኩሪ የሚያገለግል የሚዲያ አገልግሎት፤ ታማኝነታቸው ለህገመንግሥቱ፣ ብቻ የሆነና ከፖለቲካ ወገናዊነት የጸዱ የፖሊስ፣ የመከላከያና የደህንነት ተቋማት መመስረት ይኖርበታል።

ለወያኔ እድሜ መራዘሚያ ህጋዊና ሞራላዊ መሰረት እንዲያስገኝ ታስቦ፣ በሚካሄድ ምርጫ መሳተፍ ለህዝባችን የሚያስገኘው ፋይዳ አይኖርም!!!

## የግንቦት 7 ጎቅናቄ በሳንዲያንና አካባቢው ከሚገኙ ኢትዮጵያዊያን ጋር የተሳካ ስብሰባ አደረገ

የግንቦት 7 ጎቅናቄ በሃገር ውስጥ እያካሄደ ላለው ሃገርን ከጥፋት የማዳን ትግል በውጭ ከሚኖሩ ኢትዮጵያዊያን የሚጠበቅባቸውን የትግል ድርሻ ያበረከቱ ዘንድ የሚያደርገውን የማደራጀት ስራ በመቀጠል ጥር 23 ቀን፣ 2002 ዓ.ም በሳንዲያንና አካባቢው ከሚገኙ ኢትዮጵያዊያን ጋር የተሳካ ስብሰባ አደረገ። በዚህ ዕለት በተካሄደው ስብሰባ በርካታ ኢትዮጵያዊያን የተገኙ መሆናቸው የታወቀ ሲሆን ለግንቦት 7 እንቅስቃሴ ማጠናከሪያ ይሆን ዘንድ በርካታ የሆነ የገንዘብ ልገሳ ከተሰብሰቧቸው ተገኝቷል።

በዕለቱ በተደረገው ስብሰባ የግንቦት 7 ጎቅናቄ ሊቀመንበር ዶ/ር ብርሃኑ ነጋና አርቲስት ታማኝ በየን የሰብሰባውን ተሳታፊዎችን ያረካ ግግርና የጥያቄና የመልስ ወይይት ያደረገ መሆናቸው ተገልጿል። ዶ/ር ብርሃኑ በኢትዮጵያ ታሪክ ተሰርተው የበሩ ታሪካዊ ስህተቶች ምን ይመስሉ እንደነበር እንዲሁም በተለያዩ ጊዜያቶች ኢትዮጵያዊያን ሳይጠቀሙባቸው ያለፏቸውን ወርቃማ ዕድሎች ትምህርት ሰጪ በሆነ መልኩ ከዘረዘሩ በኋላ በተለይም ቀደም ብሎ የተሰጡት የኢትዮጵያዊያን ስህተቶች መደገም እንደሌለባቸው ለዚህም የወያኔው አገዛዝ የመጨረሻ ሊሆን እንደሚገባ በዝርዝር በማስረዳት የተናገሩ ሲሆን አርቲስት ታማኝ በየን የወያኔ አገዛዝ በኢትዮጵያዊያን ላይ በተለያዩ ጊዜያቶችና በታዎች የፈጸማቸውን ግጭት በፊልም በማስደገፍ ካቀረበ በኋላ ይህን አገዛዝ ለመጣል በሚደረገው ርብርብና ትግል እያንዳንዱ ኢትዮጵያዊ የድርሻውን ሊያበረክት እንደሚገባ ለተሰብሰቧቸው ግልጽ በሆነና በማያሻማ መልኩ አስረድቷል።

በዚህ ስብሰባ ላይ ከተሰብሰቧቸው በርካታ ጥያቄዎች የቀረቡና ለጥያቄዎችም አጥጋቢ የሆኑና ተሰብሰቧቸው ያረኩ ምላሾች የተሰጡ መሆኑን ለማወቅ ተችሏል።

## ህዝቡ ለምርጫ ጉትጎታ ጀርድን መንፈጥ ወያኔን አሳስቦታል። ፍቅረ-አዲስ ነቃ-ጥበብ ወጣቶችን ለመራጭነት ተመዝገቡ ስትል ቀሰቀሰች

ባለፈው አሁኗ ጥር 22/2002 ዓ.ም ወያኔ በአዲስ አበባ ከተማ ማዘጋጃ ቤት አዳራሽ ከየቀበሌው ከተውጣጡ ምልምል ወጣቶች ጋር ስብሰባ ተቀምጦ እንደነበር ስብሰባውን የተሳተፈው ዘጋቢያችን ከስፍራው በላከልን መረጃ ገለጸ። በአለቱ በተደረገው ስብሰባ ላይ በኩር እንግድነት ይገኛል ተብሎ በወጣው መርሃ ግብር ስሙ ተጠቀሶ የነበረው የከተማው ከንቲባ ኩማ ደመቅሳ ሲሆን ለተሰብሰቧቸው ባልተገለጸ ምክንያት ሳይገኝ እንደቀረጸ በምትኩ ምክትሉ ከፍያለው አዘዘ እንደተገኘ ተያይዞ የደረሰን መረጃ ገልጸዋል። ወያኔ የወጣቶችን ማህበር ያቋቋመበትን 2ኛ ዓመት ለማስታወስ በሚል ሰብብ በጠራው በዚህ ስብሰባ ላይ ዋና የመወያያ አጀንዳ የነበረው በግንቦት ወር ይካሄዳል ተብሎ ስለሚጠበቀው የይስሙላ ምርጫ እንደሆነ ሲታወቅ ከፍያለው አዘዘ የተባለው የወያኔ ተገሚ በየምርጫ ጣቢያዎቹ ለመራጭነት የተመዘገበው ህዝብ ቁጥር እጅግ አነስተኛ በመሆኑ ወጣቶቹ በየቀበሌያቸው ህዝቡን ለመራጫነት እንዲመዘገቡ ሰፊ ቅስቀሳ እንዲያደርጉ ከፍተኛ የሆነ ልምምጥ አዘል ገግግርና ማሳሰቢያ መስጠቱ ለዚህም ፓርቲያቸው ኢሃዴግ አስፈላጊውን ውለታ ለመክፈል ዝግጁ እንደሆነ አጽንኦት ሰጥቶ መናገሩን ዘጋቢያችን አስታውቋል።

በዚህ ስብሰባ ላይ ከተገኙት የወያኔ ኢህአዴግ አባልት መካከል ከሴቶች ጉዳይ ወ/ሮ አበበ የተባለች ሴት እና ከፎረም ደግሞ ሀብታሙ አያሌው የተገኙ ሲሆን እነርሱም ህዝቡን ለመራጭነት በመቀስቀሱ ሂደት የወጣቶች ሚና ምን ሊሆን እንደሚገባ ሲናገሩ ነበር ተብሏል። በአለቱ ስብሰባ ላይ የተገኙትን ወጣቶች በማዘናናት ለማግባባት ሲባል በዘፋኝ ፍቅረአዲስ ነቃ-ጥበብ የተዘጋጀ የሙዚቃ ድግስ እንደነበር የገለጸው ዘጋቢያችን ዝግጅቱን እጅግ አስገራሚ ያደረገው የፍቅረ-አዲስ ነቃ-ጥበብ ከዘፋኝነት ወደ ለምርጫ ተመዝገቡ ቀስቃሽነት መለጠጥ ነበር ብሏል።

የፍቅረ-አዲስ ከዘፋኝነት ወደ ቀስቃሽነት መሸጋገርን ተንተርሶ አስተያየት እንዲሰጠን የጠየቀው አንድ ወጣት እንዲህ ብሏል።

“የጨነቀው እርጉዝ ያገባል” በማለት ነበር አስተያየቱን የጀመረው። “ህዝቡ ለመራጭነት እየተመዘገቡ አይደለም። በብዙ ጉትጎታ ወደ ምርጫ ጣቢያዎች ሲመጡ የምታያቸው ሰዎች የወያኔ አባላትና ደጋፊዎች ብቻ ናቸው። ህዝቡ ለመራጭነት እንዲመዘገቡ ደግሞ እስካሁን የተለያዩ (ወደ ገጽ 2 ዞሯል)

## በተለያዩ የኒቨርስቲዎች የሚማሩ ተማሪዎች ለእረፍት በሚሄዱበት ጊዜ የምርጫ ቅስቀሳ እንዲያደርጉ ትእዛዝ ተሰጣቸው

በከፍተኛ የትምህርት ተቋማት ውስጥ የሚማሩ ተማሪዎች በስሚስተኛ አጋማሽ ለእረፍት ወደ ወላጆቻቸው በሚሄዱበት ወቅት ወላጆቻቸውን ስለምርጫው እካሄዱ በማስረዳት ኢህአዴግን እንዲመርጡ የሚያደርግ የቤት ስራ የተሰጣቸው እንደሆነና፣ ይህን ያደረጉ ተማሪዎችም በሚመረቁበት ጊዜ ያለምንም ችግር ስራ እንደሚሰጣቸው እንደተነገራቸው ዘጋቢያችን ከአዲስ አበባ በላከው ሪፖርት ገልጿል። ይህ የቤት ሥራ የተሰጣቸው የኒቨርስቲ ተማሪዎች በቅድሚያ የኢህአዴግ አባልነት ፎርም እንዲሞሉ የሚደረግ ሲሆን፣ ፎረምን ከሞሉ በኋላ ደግሞ በየኒቨርሲቲና ከየኒቨርስቲ ውጭ በሚያሳዩት እንቅስቃሴ እየተለካ ውጤት እንደሚሰጣቸው ተያይዞ የደረሰን ዜና ያመለክታል። ውጤቱን የሚመዘግቡት በየ የኒቨርስቲዎች ውስጥ የተሰጡት ካድሬዎች ሲሆኑ፣ የወያኔን የፖለቲካ ሪፑብሊክም የሚያራምዱ ተማሪዎች አስተዋጽኦቻቸው እንደተምህረት ውጤት እንደሚያዝላቸውና ከፍተኛ ውጤት እኔ እንደሚያስጣቸው በዚህም የወያኔን አባልነት አልቀበልም ከሚሉት ተማሪዎች የተሻለ የሥራና የከፍተኛ ትምህርት ዕድል እንደሚከፍትላቸው ቃል እንደተገባላቸው ለማወቅ ተችሏል። የተማሪዎች የፖለቲካ አቋም ነጥብ በማያስጥባቸው አጋጣሚዎችም ቢሆን በትምህርቱ ተግባር የተሻለ ውጤት ያገኘ ተማሪና የወያኔ አባል መሆኑ የተረጋገጠለት በትምህርቱ ግን ዝቅተኛ ውጤት ያገኘ ተወዳዳሪ ለአንድ የሥራ እድል አኩል ለውድድር ቢቀርቡ በትምህርቱ ደከም ያለው የወያኔ አባል ቅድሚያ እንደሚሰጠው በተግባር ሲሰራበት የቆየ የአደባባይ ምስጥር ሆኖአል። (ወደ ገጽ 4 ዞሯል)

## ወያኔ ተቃዋሚዎችን አስመልክቶ ሊተገብረው ያሰበው እቅድ ችግር እየገጠመው ነው ተባለ

ህወአት መሪሹ ኢህአዴግ ሃገራውን ለማምታታትና የውጭ ጌቶቹን ለማስደሰት በፓርላማውም ውስጥ ጥቂት ተቃዋሚዎችን ለማስገባት እቅድ እንዳለው የኢትዮጵያን ፖለቲካ የሚከታተሉ የፖለቲካ ምሁራን በተደጋጋሚ ሲገለጹት የኖሩት ጉዳይ ቢሆንም ሰሞኑን ግን ይህ እቅድ ችግር እያጋጠመው እንደሚገኝ የአዲስ አበባው ሪፖርተራችን ከላከው ዘገባ ለመረዳት ተችሏል።

በ1997ቱ ምርጫና ከአዘም በኋላ ህዝቡን ከድተው የገደቱ አጫፋሪ የሆኑ ተቃዋሚ ተብሎ የሚቀጥለው ምርጫ ህዝብ አይመርጣቸውም የሚል ስጋት የወያኔን ቤት መወጠሩ ሲታወቅ፣ በተለይ የወያኔ ታማኝ አገልጋይ ተብለው የሚታወቁት ተቃዋሚዎች በአዲስ አበባ ህዝብ እንደሚመረጡ መረጃዎች በመድረሳቸው ወያኔ ከከፍተኛ ጭንቅ ውስጥ መግባቱን ሪፖርተራችን ዘግቧል።

እነዚህ ወያኔ ፓርላማ እንዲገቡ የሚፈልጋቸው አጨብጫቢዎች በአዲስ አበባ ህዝብ ካልተመረጡ በአዲስ አበባ ከተማ ውስጥ በሚኖረው የአለም አቀፍ ታዛቢዎችና እነዚህ ተቃዋሚዎች በሚወዳደሩበት ወረዳ በሚኖረው ህዝብ ትኩረት የተነሳ ድምጽ አጭብርብሮ ተመርጠዋል ማለት ለወያኔ አስቸጋሪ እንደሚሆንበት በመረዳቱ፣ ይህንን ችግር ለማቃለል በበረከት ስምዖን መሪነት ዘዴ በማፈላግ የወያኔ የምርጫ ግብረ ሃይል ስብሰባ ተቀምጦ መክረመን ዘጋቢያችን የውስጥ ምንጮችን ጠቅሶ ዘግቧል። (ወደ ገጽ 2 ዞሯል)

## በፍትህ ሚኒስቴር እና በጠቅላይ ፍርድ ቤት መካከል ያለው ሽኩቻ እንደቀጠለ ነው

በፍትህ ሚኒስቴር ባለስልጣናትና በጠቅላይ ፍርድ ቤት መካከል ያለው ሽኩቻ እንደቀጠለ መሆኑን ምንጮቻችን ገልጸዋል። ምክንያቱ መሰናኛ ነው ተብሎአል።

እንደምንጮቻችን ዘገባ የመጀመሪያው ሽኩቻ በጠቅላይ ፍርድቤቱ ፕሬዚዳንት በተገነ ጌታሁንና በምክትሉ በመንበረ ጸሀይ ታደሰ መካከል ሲሆን የጠባቸው መነሻም የስልጣን ሽኩቻ መሆኑ ታወቋል። ህወአት የአገሪቱን በትረ ስልጣን ላለፉት 20 ዓመታት ከተቆጣጠረበት ጊዜ ጀምሮ በተለመደው ሥልቱ ከሌላ ብሄረሰብ የተወለዱትንና ለአገዛዙ ታማኝ የሆኑትን በከፍተኛ ሃላፊነት ቦታ ላይ ከመደበ በኋላ እውነተኛውን ሥልጣን ከራሱ ብሄረሰብ ተወላጆች ለፓርቲው ታማኝ የሆኑትን በምክትልነት በማስቀመጥ የአዛዥነት ሚናውን እንደሚቆጣጠር ይታወቃል። የጠቅላይ ፍርድ ቤት ምክትል ፕሬዝዳንት የሆነው መንበረ ጸሀይ የህወአት አባል የሆነ የትግራይ ተወላጅ ሲሆን የመለስ ዜናዊም ዋና የህግ አማካሪ ሆኖ የሚያገለግልና በጠቅላይ ፍርድ ቤቱ በፕሬዝዳንትነት ለይስሙላ ተመደበ ከሚገኘው ተገነ ጌታህ በላይ ስልጣን እንዳለው ይነገርለታል። ተገነ ጌታህ የጠቅላይ ፍርድ ቤት ፕሬዝዳንት ሆኖ ከመሾሙ በፊት ወያኔ በጋምቤላ ወገኖቻችን ላይ የፈጸመውን ጭፍጨፋ ለማጣራት በተቋቋመው የይስሙላ አጣሪ ኮሚሽን ውስጥ በጸሃይነት ተመድቦ የሰራና ገለልተኛ የሆኑ አለም አቀፍ የሰብአዊ መብት ተማሪዎች ድርጅቶች ሳይቀሩ በዘር ማጥፋት (ወደ ገጽ 4 ዞሯል)

ለወልቃይትና ጠገዴ እርሮ የማያዳግም ምላሽ ለመስጠት ወያኔን ማስወገድ ግድ ነው !!!

ወልቃይት ጭንቅ ውስጥ ናት። በጠገዴ፣ ስቲትና ሁመራም እርሮ በዝታል። አርማጭሆ፣ ሰርና፣ ቋራም እንደዚያው። የአካባቢው ሕዝብ የሚደርስበት ግፍ መሸከም ከሚችለው በላይ ሆኖበታል። “ኑልኛል፣ ሰንብቱብኝ፣ ከረመሰብኝ” ትል የነበረችው ወልቃይት ዛሬ የለችም። ወገን፣ ባህላችን፣ ሞገስሞገን እጉታለች። የትናንት የወልቃይት ነዋሪዎች ወይም የእነሱ ልጆችና የልጅ ልጆች ዛሬ የሉም። ከፊሎቹ ተገደለዋል፤ ከፊሎቹ ታሰረዋል። እድለኞች ናቸው የተባሉት ደግሞ ለግመታት የለፉበትን መሬትና ንብረት ለትግራይ ነፃ አውጪ ወታደሮች፣ ካድሬዎች፣ ለዘመኑ ባለሃብቶችና ሱዳዎች ትተው ነፍሳቸውን ለማዳን ተሰደዋል። አሁን የሰፈሩባት ነዋሪዎች ሊዘርፏትና ሊያዋርዱት የመጡ እና እነሱ ያመጧቸው ናቸው። ወልቃይት ለገዛ ራሷ ሳይቀር ባዕድ ሆናለች።

ትናንት የዘመናዊ እርሻ ፈር ቀዳጅ የነበሩት ጠገዴ፣ ሁመራና ስቲት ዛሬ የማን እንደሆኑ በአርግጠኝነት የሚናገር የለም። ከወዲያ የሱዳን ወታደር ከወያኔ ባገኘው ፈቃድ መሠረት የኔ ግዛት ነው እያለ ሕዝብን ይገድላል። ከይዘታ ይነቅላል። ከወዲያ ደግሞ ወያኔ በትግራይ ታማኝ የጦር መኮንኖች የሚመሩ የምዕራብ እዝ ሰስት ክፍለ ጦሮችና የፌዴራል ፖሊስ ልዩ ኃይል አስማርቶ ሕዝብ ይፈጃል፤ አሱም አንደሱዳኖቹ ከይዘታ ይነቅላል። ወያኔ ሱዳን እንዲሁም ወያኔና ባህር አቋርጠው የመጡ ባዕዳን የወለቃይትን፣ ጠገዴን፣ ስቲትን፣ ሁመራንና አካባቢውን መሬት ተከፋፍለው አልጨረሱም። እነሱ መሬት አይበቃቸውም። ያሻቸውን ያህል ሰፍረው ከወሰዱ በኋላም መጨመር ያምራቸዋል። በዚህ ሁሉ መካከል ምስኪን የወልቃይት፣ ጠገዴ፣ ሁመራና ስቲት ገበሬ ፍጻውን እያየ ነው። በለምነቱ የሚታወቀው የግጭው መሬትና ነዋሪም የወያኔ አረመኔ ዘራፊዎች የግፍ ብትራቸውን ሊያሳርፉበት ከመኖሪያውም ሊያደናቅሉት የአብሪት ድግሳቸውን አጠናቀዋል። በአንገረብ ወንዝ ዳርቻ የሚገኙ ለምና ለመሰናዳት የሚሆኑትን መሬቶች በሙሉ የወያኔ መሳፍንት ግዛት ለማድረግ እቅዱ ተጠናቆ ተግባራዊ ማድረግ ተጀምሯል። ወያኔ በአጠቃላይ ጎንደርን እያመሰሰ ለመስማት የሚሰቀጥጡ ጭካኔዎችን በሴቶችና ህፃናት ላይ ሳይቀር እየፈፀመ ነው።

የጎንደርና የትግራይ ሕዝብ ክፍና ደጉን አብረው ያሳለፉ የተጋቡና የተዋለዱ የአንድ ወንዝ ልጆች መሆናቸው የታወቀ ነው። በወልቃይትና ጠገዴ ለም መሬቶች የልማት እንቅስቃሴም የትግራይ ተወላጆች ከሌላው የአገራችን ዜጋ በተሻለ ተጠቃሚ ሆነው ቆይተዋል። በስቲት፣ ሁመራ፣ መዘጋ እና ዳንቫ የትግራይ ተወላጆች በሰፋፊ እርሻዎች ተሰማርተው እራሳቸውንም አካባቢውንም ጠቅመዋል። በተለይም በድርቅ ሳቢያ ችግር በገጠመ ወቅት የትግራይ ሕዝብ ተከዜን እየተሻገረ ወልቃይትና ጠገዴ በመቆየት ጊዜያዊ ችግሮቹን ሲወጣ ቆይቷል። ይህ ሁሉ የቅርብ ጊዜ ትዝታችን ነው። ይህ በመከባበርና በመግባባት ሲደረግ የኖረን መተሳሰብና መተዛዘን ዛሬ በወያኔ ጉልበትና ትዕቢት ተሸሯል።

ወያኔ የታላቅ ትግራይ ሪፑብሊክ ምኞቱ በልቡ ይዞት በተግባር እየከነው የሚገኝ ስውር ሴራው ነው። የወያኔ ስሌት እስከተቻለ ድረስ ኢትዮጵያን ከፋፍሎና አዳክሞ እየዘረፈ መግዛት፤ ያ ችግር ከገጠመው ደግሞ ወደ ትግራይ ማፈገፈግ ነው። ለዚህም ነው ለም የጎንደር መሬቶች ትግራይ ክልል ውስጥ እንዲገቡ የተደረጉት።

የወያኔ ዘረኛና አምባገነናዊ አገዛዝ በሃገራችን ከተተከለበት ጊዜ ጀምሮ በወልቃይትና ጠገዴ ነባር ነዋሪዎች ላይ እየደረሰ ያለው በደል ለመዘርዘር ቢከብድም ዋና ዋናዎቹን ብቻ እናነሳለን።

- 1. ሰፋፊ ለም የእርሻ መሬቶች ለሱዳን መስጠታቸው የአደባባይ ምስጢር ነው። የሱዳን ወታደሮች ነዋሪዎችን ይገድላሉ፣ ያስራሉ፣ ያፈናቅላሉ፤

- 2. በርካታ የአካባቢው ነዋሪዎች አዛውንቶች ጭምር በተለያዩ መንገዶች ተገድለዋል። አንዳንዶች የግድያ ዓይነቶች ከፍተኛ ጭካኔ የተሞላባቸው ናቸው። ሰዎች ከምድር በታች በተሰራ እስር ቤት ለግመታት ታሰረው በረሃብ መንምነው ከጭለማ ሳይወጡ እንዲሞቱ ተደርገዋል፤

- 3. በወገናቸው ላይ የሚፈጸመውን ግፍ ለመቃወም አቅሙ አላቸው ብለው ወያኔዎች የሚጠረጥሯቸውን የአካባቢውን ወጣቶችና ጎልማሶች በገፍ እያፈሱ ሽሬና መቀሌ በሚገኙ እስር ቤቶቻቸው በማጎር እንዲሰቃዩ ተደርገዋል፤

- 4. ነዋሪዎችን በሆነ ባልሆነ ምክንያት እጅግ ከፍተኛ የገንዘብ ቅጣት በመበየን ንብረታቸው ተሟጦ እድህነት አረንቋ ውስጥ እንዲገቡ ተደርገዋል፤

- 5. በብዙ ሺህ የሚቆጠሩ ነዋሪዎች ቀያቸውን ጥለው እንዲሰደዱ ተገፍተዋል፤

- 6. የወልቃይት፣ ጠገዴ ሕዝብ በባህሉና በቋንቋው እንዲያፍር፤ ወኔው እንዲሟሸሸ፤ በሁለንተናዊ መልኩ ከሱብዕና ውጭ እንዲሆን ለማድረግ ከፍተኛ ጥረት ተደርጓል፤

- 7. በመሬት ስጦታ ከተጎዳኛው የሱዳን መንግሥት ጋር በማበር ሕይወታቸውን ለማዳን ሸሽተው ያመለጡትን የአካባቢውን ነዋሪዎችን እየመለሰ ይሙቱ ይታሰሩ እንኳን ዘመዶቻቸው እንዳያውቁ ተደርጓል።

- 8. የወልቃይት ጠገዴን ተወላጆችን መሬት በግድ በማስለቀቅና በማፈናቀል የትግራይ ተወላጆች ብቻ ተመርጠው እንዲሰፍሩ ተደርጓል። በዚህም ምክንያት በሁለት እስር ግመታት ውስጥ ብቻ የአካባቢው ነዋሪ የብሄረሰብ ስብጥር ሙሉ በሙሉ ተለውጧል።

- 9. ለዓይነት ያህል የቀሩት ጥቂት የወልቃይት ተወላጆች ከከተሞች ወጥተው ለብቻቸው እንዲሰፍሩ እየተደረገ ነው፤ እና

- 10. የወያኔ ታጋዮች ነን ባይ ባለጌዎች የወልቃይትና ጠገዴ ሴቶችና ልጃገረዶችን አስገድደው መድፈር ሥራዬ ብለው ተያይዘውታል።

በወልቃይት፣ ጠገዴ፣ ስቲትና ሁመራ እና አካባቢው በወያኔ እየተገበረ ያለው የዘር ማጥፋት ሥራ በቶሎ ካልቆመ በስተቀር ኢትዮጵያን አስከፊ ችግር ውስጥ ሊከታት ይችላል። ይህ ጥቃት በሁላችንም ላይ የደረሰ በደል ነው።

በአገር ውስጥም ሆነ ከአገር ውጭ ያሉ የአካባቢው ተወላጆች በወገናቸውን ላይ እየደረሰ ያለው በደል በማሳወቅ ረገድ ያደረጉት ተጋድሎ የሚደነቅ ቢሆንም በቂ ነው ማለት ግን በጭራሽ የሚቻል አይደለም። ከሁሉ አስቀድሞ በወልቃይትና ጠገዴ ዜጎቻቸውን ላይ እየደረሰ ያለው በደል ወያኔ በኢትዮጵያውያንና በኢትዮጵያ ላይ እየደረሰ ያለው በደል አካል ተደርጎ መወሰድ ይኖርበታል።

የግንቦት 7፣ የፍትህ፣ የነፃነትና የዲሞክራሲ ጎቅናቄ በወልቃይት፣ በጠገዴ፣ በሁመራ እንዲሁም በሌሎችም አካባቢዎች ወያኔ በሕዝባችን ላይ እየደረሰ ያለው በደል ያንገበግበዋል። ጎቅናቄያችን ለዚህ ሰቆቃ የሚሰጠው ምላሽ «ትግሉን አሁን ካለበት የተበታተነ ሁኔታ አውጥቶ ማስተባበር ነው» ብሎ ያምናል። የግንቦት 7 ጎቅናቄ «የትግሉ ትኩረት የዚህ ሁሉ አበሳ ምንጭ የሆነውን ወያኔን በማስወገድ በምትኩ ፍትህ፣ ነፃነትና ዲሞክራሲ የሰፈነባት ሕዝቧ በእኩልነት፣ በአንድነትና በሰላም የሚኖርባት ኢትዮጵያን በመገንባት ላይ እንዲያነጣጥር መደረግ ይገባዋል» ይላል።

ሽጌት ለዘረኞችና አምባገነን ዘራፊዎች!!! ድል ለኢትዮጵያ ህዝብ

ህዝቡ ለምርጫ ጉትጎታ ጀርድን መገፈጥ . . . ከገጽ 1 የዘረ

ዘዴዎች ተሞክረዋል። ከራሱ ከወያኔ አልፎ የተለያዩ ተቃዋሚ ፓርቲዎችም ህዝቡ ወጥቶ እንዲመዘገቡ ቢጎተጉቱም ለዚህ ጉትጎታ ጀርድን የሰጠ የለም። የህዝቡ አለመመዘገብ ደግሞ ወያኔን በጣም ስጋት ላይ ጥሎታል ማለት ነው። እስካሁን ከተሞከሩት መከራዎች ስላልሰሩ በአርቲስቶች እየሞከረ መሆኑ ነው። እስቲ አስበው ማን ይሙት ፍቅረ-አዲስ “ተመዘገቡ፣ ህዝብም ወጥቶ እንዲመዘገቡ ቀስቅሱ” ስላላችና ለአንዳንድ ወጣቶች ሁለት ሺ ብር ሽልማት ስለሰጠች ወጣቱ ለምርጫ ይመዘገባል ብሎ ወያኔ ማመኑ “ጨነቀው እርጉዝ” ያባላል ማለት ካልሆነ ምን ሊሆን ይችላል” በማለት ምላሹን ሰጥቷል።

ከዚህ ጋር ተያይዞ በመጣ ሌላ ዘና ደግሞ “ወያኔ ለምርጫ” በሚል ስልት ለኑርአቸው ሲሉ የወያኔ አባልነት ፎርም ከዚህ ቀድሞ እንዲሞሉ የተደረጉ የተለያዩ የመንግስት መስሪያ ቤት ስራተኞች አሁን ደግሞ እያንዳንዳቸው አስር ሰዎችን ለምርጫው እንዲመዘገቡ እንዲያደርጉና አስሩም ወያኔ እንዲመርጡ እንዲያግባቡ ፎርም እየተሰጣቸው እንደሆነ ለማወቅ ተችሏል። በዚህ ጉዳይ ላይ አስተያየት እንዲሰጡ የጠየቅናቸው የግንቦት 7 ጎቅናቄ ምክትል ዋና ጸሃፊ አቶ ሙሉነህ አያኤል “አስቀድሞ ወያኔ ምርጫውን እንዳሸነፈ ባለፈው መስከረም ወር አዋሳ ላይ ተደርጎ በነበረው የመደገጠ ማህጸን ሰብሰባ ላይ መለስ ዜናዊን ለቀጣዩ 5 ዓመት በጠቅላይ ሚኒስትርነት የወረጠ መሆኑን ሳንወቅበት ወቅት የተገለጸ ስለሆነ የአሁኑ የወያኔ ልፋት ቀደም ሲል በአዋሳ ለተወሰነው ውሳኔ አለም አቀፉ እውቅና ለማስገኘት የሚደረግ ጥረት ነው ፤ ይህ ደግሞ ለውጥ ለሚፈልገው የኢትዮጵያ ህዝብ ምንም ማለት አይደለም” ብለዋል።

ወያኔ ተቃዋሚዎችን አስመልክቶ ሊተገብረው . . . ከገጽ 1 የዘረ

የመረጠውን ህዝብ ከደ በታማኝነት ወያኔን ሲያገለግል የኖረው ካሃዲው ልደቱ አያሌው ቀድሞ በቅንጅትነቱ በተመረጠበት የአዲስ አበባ ወረደ 22 ለመረጥ አለመቻሉን የተረዳው ወያኔ ፣ ወደ ወሎ ተጉዞ በግና ወረዳ ሄዶ እንዲወዳደር ምክር እንደለገሰው ለማወቅ ተችሎአል።

ዘገባው በማያያዝም ወያኔ ልደቱን በግና ውስጥ እንዲወዳደር ምክር የሰጠው የቡግና ህዝብ ባይመርጠውም እንኳን ሌሎች የማጭበርበሪያ ዘዴዎችን በመጠቀም የቡግና ተመራጭ አደርጎ ወደ ፓርላማ ማምጣት እንደሚቻል በመግለጽ እንደሆነ ታውቋል። ስሌቱ በግና የልደቱ የትውልድ መንደር ስለሆነ ህዝብ መረጠው የሚል ማስመሰያ ማቅረብ የሚቻልበት ከአዲስ አበባ ይልቅ ለማጭበርበር የሚሆኑት የገጠር ከተማ መሆኑን በመረዳት ነው ሲል ሪፖርተራችን አስረድቷል። ይህን የመሰለው ስልት ወያኔ ፓርላማ እንዲገቡለትና እንዲያዳምቁት ለሚፈልጋቸው ጥቂት ታማኝ ተቃዋሚዎች ሁሉ የተዘረጋ እንደሆነ ሪፖርተራችን አከሎ ገልጿል።

በግና በ1997 ምርጫ ዘረኛውና ፋሽቱ በረከት ሰምአን በዝረራ የተሸነፈበት ወረዳ እንደሆነ ይታወቃል። ይሁን እንጂ ተስፋዬ በሚባለው የወያኔ ካድሬ የሚመራው የምርጫ ቦርድ በረከት ሰምአን በድጋሜ ምርጫ በብቸኝነት ተወዳድሮ ሳይመረጥ እንዲመረጥ እንዳደረገው የሚታወስ ነው። በአንዲህ አይነት አይን ያወጣ መጭበርበር በ1997 የቡግና ህዝብ ለቅንጅት ተወዳዳሪ የሰጠውን ድምጹን ተቀምጦ፣ የቡግና ህዝብ አንቅሮ ያልመረጠው በረከት የቡግና ህዝብ ድምጽ ይመለስ የሚል ጥያቄ ባነሱ ጉዳህን ደም እጁን አጨማልቆ ለአምስት አመታት ሲናፋበት በከረመበት ፓርላማ አሸቃጫ የነበረው ልደቱ አያሌው ዛሬ ወደ ቡግና ሄዶ እንዲወዳደር በረከት ሰምአን ምክር ሲሰጠው የቡግና ህዝብ ምን ያከል ሊሸማቀቅ እንደሚችል ሪፖርተራችን ማምቱን አስፈራፈራል።

## የሕዝብ ኑሮ፡ በኢትዮጵያ ቴሌቪዥንና በኢትዮጵያ መሬት ላይ (ክፍል 3 ካለፈው የቀጠለ ክፍሱከ)

ሕጻናት ልጆች ያሉት ድህ በተሰበ ግን ይህን ማገድ መግዛት ሳይሰፈልገው ለራሱ አገልግሎት ከምንጩ የሚኖሩ፡ የተቀዳደደ ከረጢት ይዘው በየመንገዱ፤ በየመንገደራችሁ፤ በየቦታችሁና ግንድ ቤቶች ደጃፍ ለማገድ ለቀማ የሚገኙትን የተጎሳቆሉ ሕጻናት አስታውሳችኋቸው? የጫት እንጨትም ዝም ብሎ አይታለፍም፡፡ ሲያገዱት የጨሰና የገታው ነገር አይጣል ነው እንጂ! የሰፊው ሕዝብ የማገድ አቅርቦት ዐደቱ ሥዕል ከበገ በጥቂቱ ይህን ይመስላል፡፡ ልብ በል! የዚህን ሂደት ዐደቱን እንጂ ሌሎች አስከሬ (የጤና፣ የጽዳት፣ የስነልቦናና ማህበራዊ) ገጽታዎችን አልተመለከትንም፡፡

### ጎዳና የወጡ ጎልማሶችና አረጋውያን

በሌላ በኩል ይህንን አካላት የኑሮ ትግል ፈጽሞ መቋቋም ያቃተውና ቁጭ ብሎ በረዣብ እንዳይሞት የፈራው ስትና ወንድ ጎልማሶች አረጋግቶ እየተሸማቀቀም ሲሆን ወደ ጎዳና ወጥቷል - ለልጆቹ፡፡ የዚህን ወገኖቻችን ማገዝና ብዛት በቀላሉ ለመለየት ያስቸገራል፡፡ በዙፆቹን አገገታቸውን ደፍተውና ዓይናቸውን ሰብረው የመንገድ ምሰራና ዛፍ ተደግፈው ወይም አንድ ጥግ ቆመውና ተቀምጠው ሰው የሚጠብቁ መስለው ታገኙአቸዋል፡፡ ግማሾቹ እናንተውምን እንደሚፈልጉ አውቃችሁ ካልሰጣችኋቸው አፍ አውጥተው አይለምኛችሁም፡፡ በገጻቸው ላይ ማመንታትና አንዳች የሚደበቁትን የሚሸጡት ነገር እንዳላቸው ለመገመት አይከብዳችሁም፡፡ የሚደበቁትን የሚሸጡት ወዳጅ ዘመዶቻቸውን፤ ጎረቤቶቻቸውን ወይም የናንተ ኃይን ሊሆን ይችላል፡፡ ይህ ነገርን የሚያሳዩት ሥፍራዎችን የመገንዘብ ልመና አይመለከትም፡፡ ከቅርብ ዓመታት ወዲህ በአዲስ አበባና በሌሎች ትልልቅና መካከለኛ የኢትዮጵያ ከተሞች የተለመደ ነገር ግን ልብ የሚሰጠር ትዕይንት ነው፡፡ ዝርዝሩ ብዙ ነው፡፡

የጥላውና የማረው የቴሌቪዥን ላይ ኑሮ እንዳይባቱ የተፈለገው ይህንን የሰውነትን ክብር የሚያዋርድ አሳዥ የመሬት ላይ የሕዝብ ኑሮ ነው፡፡ እናም ዘምቢቶቹ የኢቴቪ ጋዜጠኞች ዓይኑን ግንባር ያደርገውን በማለት፤ የሚለዩኖችን የመከራ ኑሮ ወደ ጎን ብለው፤ የጥቂቶቹን የሥራ ራገሬን ወጣቶችን ንግብሬ ሚሊዮኖችን የኢቴቪ ላይ የምጥት ኑሮ ሞቻው የተሰጠው ሥዕል አድርገው ለማሳየት ላይ ታች ይለሉ፡፡

### የማን ጥፋት ነው? እኛስ እንደ ወገን ምን ይሰማናል? ምንስ እየደረግን ነው?

ይህና ይህን የመሳሰለው ሁኔታ፤ ለተጠቀው ሰው ብቻ ሳይሆን ለማንኛውም ሰብዓዊ ፍጡርና በተለይም ተጠቀው የተሰጠ ልጅ አካል-ወገኑ ነው ለሚል ሁሉ ወደደትና እንቅልፍ የሚገባ ስቃይ ነው የሚሆንበት፡፡ በተለይም በሕገ-ወጥ ሁሉ ሆኖ ይህን ዘግናኝ አሳፋሪ (የቴሌቪዥንና የመሬት ላይ) የኑሮ ትርኢት፤ እኛን በሚጠባው ጊዜና ሥፍራ በቀጥታ ለማየት መገደድና መቻል በራሱ አንድ ትልቅ ስቃይ ነው፡፡ አንድ የጎደለ ትልቅ ነገር እንዳል ስለሚሰማህ ዘወትር ይጨንቅላል፡፡ የአእምሮ ሰላምና የሕሊና ዕረፍት ይነሳሃል፡፡ ሰላም ማለት የጥይት ጨካኝ አለመስማት ብቻ ነው እንጂ? አንተ/አንቺ ያልተሰቡና ያልታረዙ ልጆችህን በግል መኪና፤ በከንትራት ትራንስፖርትና በታክሲ ወደ ትምህርት ቤት ታመልሳለህ/ህ። ወይም በመንገድና በህጻናት መዝናኛ ሥፍራዎች በማንሸራሸርና በማዘጋጀት ላይ ነህ/ህ። ይህ በራሱ ጥፋት አይደለም፡፡ በፍጹም ሊሆንም አይችልም፡፡ ማንኛውም ሰብዓዊ ፍጡር ለደርሰበትና ለያገገው የሚሸ አንድ የሕይወት ዓላማ ነው፡፡ ነገር ግን በዚህ ወቅትና ሥፍራ ትምህርት ቤት የሚሄድ እና በመዝናኛ ሥፍራዎቹ አጠገብ የመድረስ እንኳን ዕድሉን የተገረገ፤ በከፊል ራቂታቸውን የሆኑና የተጎሳቆሉ ህጻናትን ሁኔታ ስቃይ (ከጎልጆችህ/ህ) ምን ይሰማሃል/ሃል? ለልጆቻችሁስ ምን ትሏቸዋል/ሁ? እንደዚህ ልጆች እንዳትሆኑ ከአሁኑ ጨቀ ብትሆኑና ትምህርታችሁን ጠንቅቆ ብትማሩ ይሻላችኋል ነው የምትሏቸው? የእናንተ ልጆች ይህን ዕድል ያገኙት በራሳቸው ምርጫና ጥረት ነው? እናንተ ያቀረቡትን ሁሉም አይደለም? እነዚያስ ህጻናት ያንን ዕድል ያጡት በራሳቸው ምርጫና ጥፋት ነው? እንርሱስ እራሳቸው በሥርዓቱና በኛም ጭምር የመረጡት ስለላ አይደለም? ይህንን የጥያቄ ሰንሰለት ቋጠርውን ፈትቶ አጥጋቢ መልስ ለማግኘት? በራሱ አካላትና ከንቱ ልፋት ይሆንብናል፡፡ ሃሳቡን ራሱን እርግጽ አድርገን ለመተውና ለመርሳት ማለትም ራሳችንን ከዕውነታው ለመደበቅና ለማምለጥ እንወስናለን፡፡ ችግሩ አብዛኛውን ጊዜ ይህም በራሱ ከንቱ ልፋት ነው የሚሆንበት፡፡ ምክንያቱም ባለ ወፍራም ቆዳ ካልሆንን በስተቀር ጤና አይሰጠንም! ጤና ማለት የአካል አለመቃወም ማለት ብቻ አይደለም፡፡ በተለይ በተለይም ሁኔታውን በአንድ ወይም በሌላ መንገድ ለመለወጥ የትሻም ሲሆን ራሱን ላልጠጠ (ለመስጠት ገና ላልወሰነ) ሰው የጥፋትን፤ ስሜቱን የሕሊና ዕዳው አይጣል ነው! ከውጭ የሚረው ኢትዮጵያዊ አቅጣጫ ያለውን እይታ በቅጥ አላውቅም፡፡ ብንለንው ጥር ነው፡፡ ነገር ግን በዚህ ረገድ አንዳንድ በአካል ርቆ ውጭ መኖር በአንጻራዊነት የተሻለ የሕሊና እረፍት ሳይሰጥ አይቀርም፡፡

ዘር ዘር ሁኔታውን ለመቀየር ምን እየደረግን ነው? ምንስ ማድረግ አለብን? በየለንበት አንድ ነገር በአንድነት ማድረግ እንዳለብን አይሰማችሁም? ለሰው ጥ መሳሰሉት? የለውጡን እንቅስቃሴ በተለያየ ደረጃና መልክ መቀላቀል? እንደ የዝገባ ልጆችና እንደየአቅማችን ትግሉን ማገዝ? እኛ ይህን ትግን ነገር ግን ጠቃሚ እርምጃ ስንወስድ ቀድመው በሥራ ላይ ያሉት የለውጥ ሃይሎች ደግሞ በሁሉም ረገድ ይጎቃሉ፡፡ በዚህ መንገድ የነጻነት ጊዜ ሁሉም እየራቀን መሄዱን ያቆማል፡፡

### የተማሪዎቹ ሆድ ብቻ ሳይሆን አእምሮቻቸውም ምግብ አያገኙም፡፡ ሥርዓተ-ትምህርቱም ባይ ነው!

በኢትዮጵያ በበርታ በተሰበች ወስጥ ልጆች ምሃና እራትን በፈረቃ መቃመስ ግድ እንደሆነባቸው በዚህ ክፍል መጀመሪያ አካባቢ ተገልጿል፡፡ በርታ ተማሪዎች ምግብ ሳይቀምሱ ወደ ትምህርት ቤት መሄዳቸው የተለመደ ነው፡፡ የቀርቦ ወይም የምሳ ተረኛ ያልሆኑት ምስክር ተማሪዎች ሆኖቻቸው ባይ በመሆኑ ምክንያት በክፍል ውስጥ አካልና አእምሮቻቸው ይከፈላቸዋል፡፡ የኢትዮጵያን 1ኛ እና 2ኛ ደረጃ አስተማሪዎችን ጠይቋቸው፡፡ ትምህርት በሚሰጥበት ወቅት ስለሚያንቀላፍና አንዳንድም ተዘለፍልፈው ስለሚወድቁ ተማሪዎቻቸው ሁኔታና ብዛት የሚገንገራቸው ነገር ሰው ወይን ያስደገግባችኋል፡፡ እነዚህ ረዕዮተኛ ልጆች ማንን እና ምንን ነው የሚያምኑት? አስተማሪዎቻቸውን ወይን ሆኖቻቸውን ጨካኝና የሰውነታቸውን መዝለፍላቸው አይምኑቸውስ በትክክል የሚሠራ ይመስላችኋል? በመሠረቱ ባይ ሆኖቻቸውን ወደ ትምህርት ቤት የሚሄዱ ልጆች ስትምህርት ዝግጁ አይደሉም፤ ሊሆኑም አይችሉም፡፡ በዚህ አስከሬ ሁኔታ ውስጥ የሚኖር ተማሪ የትምህርት ውጤቱና መጨረሻውስ ምንና የት ሊሆን ይችላል? ችግሩ ግን በዚህ ብቻ አያበቃም፡፡

ለሌላውን ተወትኖ ሥርዓተ ትምህርቱ ራሱ ባይ ነው፡፡ የጥራት ረዕዮ ያጠቃ ነው፡፡ በኢትዮጵያ ቴሌቪዥንና ለሌሎች ፍጅ፤ በሚዘጋጁ ወረቀቶች ላይ

የምታታቱ አንጻራቱ የሆነ የትምህርት ክንዳና ስኬት መኖሩን ነው፡፡ 'ዕድሜ ለአዲሱ የትምህርት ሥልጠና ፖሊሲዎችን በመንገዱት ትምህርት ቤቶች (ቅበራቶችን ቀስታቶቶቹ) የ1ኛ ደረጃን የትምህርት ሽግግርን ስለሚደርሱት የትምህርት ቤቶች የተቀመጠልን የሚሊዮም የትምህርት ግብ ጊዜው (2015) ከመድረሱ በፊት ያለጥርጥር ልናሳካው ነው ይላችኋል፡፡ ስለዚህ አጨብጭቡልን ነው ነገር፡፡ እናጨብጭብ ይሆን? በመሠረቱ ቁጥሩ (80ኛ) ራሱ ከባድ ችግር ያለበት ነው፡፡ በየትምህርት ዓመቱ (መስከ ረም) እና በየትምህርት ደረጃው (1ኛ ክፍል) መጀመሪያ ላይ ተመዘገበውንና በመከልፈና በመጨረሻው ላይ በተጨማሪ የሚገኘውን የተማሪ ቁጥር አገናዝቦ እውነቱን ለማወቅና ለመግለጽ የሚፈልግ/የሚደፍር የለም፡፡ ለራግጥ አይመችም! ስለ ቁጥራቸውስ የተባለው ተባለ፤ የጥራቱስ ነገር? በተጨማሪ ግን ትምህርት ቤት የገቡት ልጆች በየደረጃው ምን ያህል አጥጋቢና ተገቢ ዕውቀት፤ ክህሎትና አመለካከት ይዘው ተገኙ? የትምህርት ዕድል መስጠት ማለት ልጆችን በአራት ግድግዳ መሀል አጥጋ ማለት ማለት ነው እንጂ? አንድን አንጠይቅና የጥራቱስ ነገር? ልጆቹ ትምህርት ላይ ናቸው ወይም 1ኛ ደረጃ ጨርሰዋል በባሉም ለላው ይቅርና ማንነቱና ማንነቱና እንኳን በቅጥ አይችሉም እክ!! ይህ በፍጹም ማጋንን አይደለም፡፡ እኛ እዚህ የምናውራው እንደ ዜጋ፤ እንደ ጉዳይ ባለቤትና እንደ ችግር ሞቻች ገፈት ቀማኝ ነው፡፡ በሐሰት የተሞላ የሸፍጥ ፕሮፓጋንዳ አንገሽገሽናል፡፡ አሁን በዛ፤ በቃ ማለት በቃ ነው! የተሞላ ለውጥ አንድረጋል? አንድ ነገር ማድረግ አለብን ብለን ነው፡፡ እንጂ የጠላትን ራስ ወዳድ የሆነ የአንድ ፖለቲካን መሰሪ ፕሮፓጋንዳ በሌላ መሰል ዓላማ ባለው ፕሮፓጋንዳ ቀይረን እራሳችንን ማታለልና አሳራችንን ማራዘም አይደለም ፍላጎታችን፡፡ ችግሮችን በማዘጋጀት፤ በማጋንም ሆነ በማንኳስ ራሳችንን ለሰጠ ከሊሰ ለመጻፈ ረገ ውጭ ምንም ትርፍ እንደማናገኝ ጠንቅቀን እናውቃለን፡፡ እናም የጥራቱስ ነገር እያልን ደግመን ደጋግመን እንወተውታለን፡፡ በተለያዩ መድረኮች ላይ እንደሚደ ረገው፤ በአንድ ሐገር አቀፍ የትምህርት አውደ ጥናት ላይም የጥራቱስ ነገር? የሚል ጥያቄ ተነስቶ እንደነበር ይህ ጸሐፊ መረጃ አለው፡፡ ከሰማቸው ፊት ቅጽል ያላቸው ሁለት ሰባት ናም ሐራጊና (ዘምቢቶች!) ሳይቀሩ ጥያቄውንና ጠያቂውን በማጣጣል ተንጫጫ፡፡ ጥያቄው የቀረበለት ተናጋሪ ግን እገዢ ይሰጠውና አውነት ነው የለውን መልስ ሰጠ፡፡ ናስሁት ጊዜ መንገዱን ከፍተኛ ትኩረት እየሰጠ ያለው አውነትም በትምህርቱ ጥራት ላይ ሳይሆን በሽፋን (በማዳሪሻ ላይ) ነው፡፡ ይህም የሆነበት ምክንያት በ2015 ዕድሜያቸው የደረሰ ህጻናት ሁሉ የአንደኛ ደረጃ ትምህርት እንዲያገኙ እንደርጋለን ብሎ መንገዱን በግልም ፊት ቃል ስለገባና ይህንንም መፈጸም ስለሰለጠን ነውን አለ ተናጋሪው፡፡ ይህ እንግዲህ ማንነቱና መጻፍ በቅጥ የማይችሉ ተማሪዎችን እየመረትንና እየጨዋን ያለው ምንና እንዴት ስለዘራን እንደሆነ በገልጽ የሚያሳይ ይመስለኛል፡፡

በዚህ መንገድ ለምሳሌ በመንገዱት ትምህርት ቤት ጅፍ ክፍልና ክፍ ያለ ክፍያ በሚጠይቅ የግል ትምህርት ቤት 1ኛ ክፍል የሚማሩ ሁለት ተማሪዎችን (ሁለቱም አማካይ ተማሪዎች) የዕውቀት፤ የትሎጋና የአመለካከት ደረጃ እንጸጹ፡፡ ተገንዳሪዎቹ ተ ማሪዎች በክፍል ደረጃቸው የወሰዱት መደቦች ትምህርት ባለገናላቸው/ባለገናላቸው ብቃት ወይም አፈጻጸሞቹ ረገድ በመሆናቸው የምታታቱ ልዩነት አስደንጋጭ ነው፡፡ ይህ በአጭር ተገቢም ፍትሐዊም አይደለም፡፡ አንድ የተባለን ነገር ስለመኖሩም ለመገመት አያገኛችም፡፡ እርግጥ ትምህርት በየትም ዓለም የመደብ ባህርይ አለው፡፡ በአጠቃላይ አነጋገር የተሰጠውና የድህ ልጅ በትምህርትም በብቃትም አካል ዕድል አያገኘም፡፡ ዕ ወውነታው ይህ ሆኖ ሳለ ታዲያ አሁን እዚህ ምት ከአዲስ አበባ አስደንጋጭ ሆኖ የተገኘው፤ ብለው የሚገኘውን አይደለም፡፡ አስደንጋጭ ነገር የሚገኘውና የሚገኘው ጉዳይን በመጽሀፍና በንድፈ ሀሳብ ደረጃ ሲተነትኑት አይደለም፡፡ በአሁኑ ጊዜ በኢትዮጵያ በየደ ረጃው ያለውን የመንገዱን ተማሪዎች (የምሩቃን ሳይቀር) የአፈጻጸም ብቃት ከካል ተማሪዎች አኳይ ብቻ ሳይሆን በዚያ ደረጃ ከሚጠቀሙ ዝቅተኛ ተፈላጊ ብቃት እንዳይ በተጨማሪ ገመግሙት (ቁስርቁሽቁሽ ስንሰለጠን) የሚሉትን ሥራ ማለት ነው) ፡፡ ያኔ ነው ከአስፈሪው ዕውነታና ሐገራዊ ኪነ-ሪ ጋር የምትፋጠጡት፡፡ የሚጠቀሙና በተጨማሪ የሚገቡ የተማሪዎቻችን የአፈጻጸም ብቃት ደረጃ ልዩነቱ የሰማይና የመሬት ያህል የተራራቀ ነው፡፡ ከዚህ በላይ ዝርዝር ውስጥ መግባት የዚህ ጽሁፍ ዓላማ ስለልሆነ በዚህ ልንተውው ነው፡፡

በአጭር ግን የተማሪዎቻችን ሆድ ብቻ ሳይሆን አእምሮቻቸውም የሚፈልገውንና የሚያስፈልገውን ምግብ አያገኙ አይደለም፡፡ ምክንያቱም ሥርዓተ ትምህርቱም ባይ ነውና በተለይ ትንሹ ልጆቻችን ደምቦ - የሰሰ ትኛው፡፡ ግን ማን ነው ልጆቹን ሆድ ወይም የልጆቹን የሆድ ልዩነት የሕገ-ጉዳይ ገብገብ የሚገኘውን የማረፍታቸው? ይህ ለነርሱ አይገባቸውም የሚልላቸው ማን ነው? ናሊጋቾችን እንደሆነ በመሠረቱ አበረታች ክንዳኑ አሳይቷችኋል፡፡ በተጨማሪ ይህችንም ጉዳይ ብታጠናት ነው የሚልቸው፤ ሰሞኑን፡፡ ከዚህ የተለየ ለማለት መረጃው ቢኖራቸውም ፍላጎትና ደፍረቱ ከየት መጥቶ! በዚህ ሁኔታ (ቀድሞ) በጸረ ሽብር አሁን ደግሞ በአየር ንብረት ረገድ) አጋር ሊሆን መንገዱን የሚሰጡት ምላሽ ከፍተኛ ጥንቃቄ የተሞላበት ነው፡፡ ገዝባችንን በአግባብ አልተጠቀማችሁበትም ብሎ የምር ለመቀላቀልና እርምጃ ለመውሰድ ሆኖቸው (ብሔራዊ ጥቅማቸው) እሷ አይላቸውም፡፡

### የመሠረታዊ ትምህርት ዕድል የት ገባ?

ድህነት ትምህርት ቤት የሚሄድ ዕድል መገኛ እናም ማንነቱና መጻፍ አለመቻል መሆኑንም በክፍል አንድ አውስተን ነበር፡፡ በኢትዮጵያ በተገሰራፋው ድህነትና ተያያዥ ምክንያቶች ዕድሜው ለ1ኛ ደረጃ ትምህርት ቤርሰም ትምህርት ቤት አስከፊነቱው የማይሄደውን ቤቱና ጎዳናው ይቆጠረው፡፡ ትምህርቱን ለማደግና ለገገው ወደ ፍጹም የመጣምነት የሚመለሰውም ልጅ፤ ወጣትና ጎልማሳ ቁጥሩ ቀላል አይደለም፡፡ ለነዚህና ዕድሜያቸው ከገፋም በኋላ መሠረታዊ ትምህርት ለማግኘት ላልታደሉ ዜ ጎቶ የሚቀርብ ይህ ነው የሚባል የአማራጭ መሠረታዊ ትምህርት መርሐ ግብር (ቁቁስቁቃቸውን ለማድረግ ለሰበሰቡት) የለም ማለት አይቀላል፡፡ ስለዚህ በአንድ ወይም በሌላ ምክንያት ማንነቱና መጻፍ የማይችሉው ዜጋ ቁጥር ከፍተኛ ነው፡፡ በዚህ ረገድ እንዲያውም በየደግ ጊዜ ይታይ የነበረው ጥናት በእጅጉ የተሻለ ነበር ማለት ይቻላል፡፡ ዛሬ በሰከን አእምሮ ሚዛናዊ ሆነን እናጠነው፡፡ አምባገነን የደርግ መንገዱን በግልም ፊት ከተመለከባቸውና መንገዱን ሳይሄዱ የሚኖሩም በዚህምባቸው ስደት ላይ እያለ እንኳን ለሽልማትም ከባቶች ጥቂት አመርቁ ክንውኖች መሀል አንዱ በመሠረተ ትምህርት ረገድ ያስመዘገበው ነው፡፡ ታዲያ ይህ የኋለኛ ገዛ ከየት መጣ?

### (ክፍል 4 በሚቀጥለው ሳምንት ይቀጥላል)

### ወያኔ ከአዲስ አበባ ነዋሪዎች ገንዘብ በመሰብሰብ ላይ ነው

ወያኔ ከቅርብ ጊዜ ወዲህ አዲስ አበባ በሚገኙት ሁሉም ክፍለ ከተሞች ከሚገኙት ኃይማኖት የገቢ ማሰባሰቢያ ፕሮግራም በሚል ሽፋን ኑሮአቸው በቋፍ ላይ ከሚገኙ ዜጎች ገንዘብ የማሰባሰቢያ ስራ መጀመሩን አዲስ አበባ የሚገኘው የግንቦት 7 ዜና ዘጋቢ ገለጸ። ዘጋቢዎችን እንደገለጸው ይህ የገቢ ማሰባሰቢያ ፕሮግራም ለመንገድ ስራና ለሌሎች መዋቅሮች ማጠናከሪያ በሚል ሰብ-በ የሚሰበሰብ ነው።

በሪፖርተራችን ዘገባ መሰረት እስካሁን ትብብር እያሳዩ ያሉት በጣም ጥቂት የሆኑ የወያኔ ክፍራዎችና ለሆዳቸው ያደሩ አንዳንድ ግለሰቦች ናቸው። የላፍቶ ክፍለ ከተማ ነዋሪ የሆኑት ስሜት እንዳይገለጽ የፈለጉት ባህሪና ደግሞ ተቀጥረው በመንግስት መስሪያ ቤት የምታገለግል ሰራተኛ ለግንቦት 7 ዘጋቢ በሰጡት አስተያየት፣ “ወያኔ በምስኪኑ ህዝብ ላይ ይህ ቀረ በማይባልበት ደረጃ ግፍ እየፈጸመ ያለው በ1997 ምርጫ ወቅት የደረሰበትን ሽንፈት ለመበቀል ለመበቀል ነው” ካለች በኋላ “በርግጥም እጅግ በጣም በርካታ የሆነውን ህዝብ ኑሮና የኢኮኖሚ አቅም በከፍተኛና አሳሳቢ ሁኔታ እያዳከመው መሆኑ ሳያንሰው አሁን ደግሞ በልማት ስም መዋጮ አምጡ” መባሉ ህዝቡን ለመጨረሻ ካልሆነ ሌላ ትርጉም የለውም ብለላች። “አሁን ችግሮች እየተባባሱ ሲሄዱ በወያኔ ላይ ሳይሆን በኔው በራሴ ላይ መፍረድ ጀምሪያለሁ” የምትለው አስተያየት ሰጠች። ምክንያቱም ስታሰረዳ “ወያኔ እንዲህ በላያችን ላይ እንደፈለገ እንዲጨፍር እየፈቀድንለት ያለነው እኛው ነን። በመሆኑም እኔ ካሁን በኋላ በግሌ ቢያንስ ምን ማድረግ እንዳለብኝ ያሰብሁበት በመሆኑ በቻልሁት መጠን ሁሉ ወያኔን የመጋፈጥ ርምጃ ለማድረግ ወስኛለሁ” ስትል ተናግራለች።

በተመሳሳይ መልኩ ዘጋቢዎችን በንፋስ ስልክ ክፍለ ከተማ በመገኘት ያገኘውን አንድ የመንግስት ጠረጣሪ በሰጡት አስተያየት ወያኔ ባሁኑ ሰዓት በአዲስ አበባ ህዝብ ላይ እየፈጸመ ያለው የበቀል ርምጃ ብዙ ምክንያቶች እንዳሉት በመግለጽ፣ ቀደም ብሎ የነበረው የምርጫ 97ን ቁም ከመወጣት በተጨማሪ ባሁኑ ሰዓት ለሚደረገው ምርጫ ህዝቡን በድህነት አለንጋ ለመግረፍ ብሎም የወያኔ ጥገኛ እንዲሆንና በምርጫው ወቅት ወያኔን ብቻ እንዲመርጥ የሚያስገድድበት የረቀቀ ስልት ሊሆን ይችላል ብለው እንደሚያምኑ ገልጸዋል። የግንቦት 7 ዘጋቢ “ከዚህ አይነት ችግር ለመውጣት ምን ማድረግ ይገባል?” ይላሉ በሚል ላቀረባቸው ጥያቄ ሲመልሱ “በወይንቱ ሃገራችን አሁን ያለችበትን አደገኛ ሁኔታ እያንዳንዱ ኢትዮጵያዊ ልብ ሊለውና ባንክሮ ሊያስበው ይገባል” ካሉ በኋላ “በጣት የሚቆጠሩት ወያኔዎችና ደጋፊዎቻቸው ሚሊዮኒር በሆኑበትና የቅንጦት ኑሮ እየኖሩ ባሉበት ሁኔታ ቀሪውን እጅግ ብዙ የሆነውን የኢትዮጵያን ህዝብ በድህነት አረንቋ በመዘፈቅ እንደፈለጉ መጫወቻ የማድረጋቸው ሂደት ሊቆም እንደሚገባ ለዚህም እያንዳንዱ ኢትዮጵያዊ የመጋፈጥ ርምጃውን ዛሬ ነገ ሳይል መጀመር እንደሚገባው፣ ይህን ካለደረገ ግን ነገ ከነገ ወዲያ እጅግ አስከሬ ወደ ሆነ ሁኔታ ውስጥ እንደሚገባ” ገልጸዋል።

### በኤሌክትሪክ መቋረጥ ችግር የአዲስ አበባ ከተማ ኑዋሪዎች አሁንም እየተቀጡ መሆኑ ተዘገበ

የግልገል ጊቤ ቁጥር 2 የኤሌክትሪክ ሃይል ማመንጫ ጣቢያ ተመረቀ ከተባለበትና “ከዚህ በኋላ የመብራት ችግር በሃገራችን ታሪክ ሆኖ ይቀራል” የሚለው ዲስኩር ሳይረሳ፣ የኤሌክትሪክ መቋረጥ ችግር በአዲስ አበባ እየተከሰተና በነዋሪዎችም ላይ የተለመደውን ችግር እያስከተለ መሆኑን የግንቦት 7 ዘጋቢ ገልጿል። ዘጋቢዎችን እንደገለጸው የወያኔ ቁንጮ መለስ ዜናዊ፣ “ሃገራችን ከራሷ ፍጆታ አልፎ ለሌሎች ጎረቤት ሃገራት የተተረፈረፈ የኤሌክትሪክ ሃይል ምንጭ ትሆናለች እንዲሁም ከአሁን በኋላ የኤሌክትሪክ ሃይል ችግር አይጋጥምም” ብሎ ካወራበት ጊዜ ጀምሮ፣ በየቀኑ ቢያንስ ለሁለት ሰዓታት የመብራት መቁረጥ ችግር መቀጠሉ ህዝቡን አስገርሞታል።

ዘጋቢዎችን ወያኔ የሚናገረውና የሚያደርገው ነገር በእጅጉ የሚለያይ መሆኑን በዚህም ድርጊቱ በአማራው ክልል በሚገኙ አንዳንድ ወረዳዎች ‘ወያኔ እቅዱ ዶሮ አፈጻጸሙ ሽሮ የሚል ስያሜን እስከማግኘት እንደደረሰ ገልጾ፣ የአሁኑም ሁኔታ የወያኔን ማንነት ይበልጥ እንዳጋለጠው ተናግሯል።

ይህ የኤሌክትሪክ ሃይል የመቋረጥ ችግር በአዲስ አበባ ብቻ ሳይሆን በሌሎችም የሃገሪቱ ክፍሎች በተመሳሳይ መልኩ ያልተቀረፈና አሁንም ህዝቡን በማማረር ላይ ያለው ችግር መሆኑን ዘጋቢዎችን ያገኛቸውን መረጃዎች አሰባሰቡ ዘግቦአል።

በሌላ በኩልም በአዲስ አበባና በተለያዩ ክልሎች የውሀ እጥረቱ ተባብሶ መቀጠሉ ታውቋል። በተለያዩ ክፍለ ከተሞች የሚኖሩ ነዋሪዎች አንዳንድ ጊዜ ለቀናት ውሀ የማይገኙበት ደረጃ መድረሳቸውን ዘጋቢዎችን ገልጿል።

### በፍትህ ሚኒስቴር እና በጠቅላይ ፍርድ ቤት . . . ከገጽ 1 የዘረ

የፈረጁትን ወንጀል በማድበስበስ ወያኔን ከተጠቀሱት ለማዳን ሙያውን ሸጠ በህዝብና በአገር ላይ ደባ የፈጸመ ፤ ለዚህም ውለታው ወደውጪ አገር ተልኮ የነጻ ትምህርት ዕድል እንዲያገኝ ዕድሜው የከፍተኛ ትምህርት ከሚጠይቀው ጋር እንዲመጣጠን በነ መንበረ ጸሃይ ተመቻችቶለት ለአንድ አመት እንግሊዝ አገር ተልኮ የ ኤል.ኤል.ኤም. ዲግሪውን አግኝቶ የተመለሰና የጠቅላይ ፍርድ ቤት ፕሬዝዳንት ሆኖ የተሾመ እንደሆነ ተያይዞ የደረሰን መረጃ ያመለክታል።

በፍትህ ምንስቴርና በጠቅላይ ፍርድ ቤት መካከል እየተካረረ የመጣው ውዝግብ የህወአት አሳላት የሆኑት ካድሬ ዳኞች በሚፈጽሙት ወደር የለሽ የሥልጣን ብልግናና ሙስና የማይደሰቱትን በግምገማ መልክ ለማንበርከክ የሚደረገው ሙከራ የሚጠበቀውን ያህል ፍሬ ሊያፈራ አለማቻሉ ይፋ እየሆነ ከመጣ በኋላ ነው የሚሉት ምንጮቻችን የጠቅላይ ፍርድቤቱ ፕሬዝዳንት ተገኔ ጌታነህ ጭምር ከሚችሉው በላይ ሆኖበት ስልጣኑን ለመልቀቅ ሃሳብ እንዳለው አጋልጠዋል። ምናልባትም የተገነ ጌታሁንን ብሶት ያባባሰው እርሱ የጠቅላይ ፍርድቤት ፕሬዚዳንት ተብሎ ተሾመ ሳለ የበታዩ የሆኑ የቀድሞ ባለውለታው መንበረ ጸሃይ ታደሰ ከመለስ ዜናዊ በሚያገኘው ቀጥተኛ ትዕዛዝ አዛዥ ሆኖ መገኘቱን ነው። በዚህም የተነሳ በእጅጉ እንደሚያበላጭና ከተቃውሞ ጎራ ለመሰለፍ እንደተገደደ ምንጮቻችን አክለው ተናግረዋል።

በሌላ በኩል ደግሞ የመለስ ዜናዊ ታማኝ አገልጋይ የሆነው መንበረጸሀ ፣ የጠቅላይ ፍርድቤቱ ዳኛ ሀገስ ወልደዱና የመጀመሪያ ደረጃ ፍርድ ቤት ፕሬዚዳንት የሆነው ደሳለኝ በርሄ በጋራ የፍርድ አፈጻጸም ጉባኤውን ከፍል የሚመሩ ሲሆን፣ ይህም ክፍል ከግለሰቦች በ ዕዳ የሚወረሱ ጉባኤቶችን ሸጠ ለመንግስት ገቢ የሚያደርገ መሆኑ ታውቋል። በዚህ ክፍል ውስጥ የሚገኙት ሰነድም የትግራይ ተወላጆች በፍርድ አፈጻጸም እንዲሸጉ ከሚደረጉ የግለሰቦች ንብረት ከፍተኛ መጠን ያለው ገንዘብ በግል እንደሚያገኙ ታውቋል። በዚህ ሰነድ ውስጥ መለስ ዜናዊም ሊገኝበት እንደሚችል ብዙዎች ግምታቸውን ያሰፍራሉ። አንዳንድ ንብረቶች በአስር ሚሊዮኖች የሚገመት ዋጋ የሚይጡ ሲሆን፣ ንብረቶቹ መሸጣቸውን የሚከታተሉት ሰነድ ታማኝ የትግራይ ተወላጆች ብቻ በመሆናቸው፣ ከፍተኛ የሆነ የገንዘብ ዝርፊያ ለመፈጸም ተመቻችቷል ተብሏል። የከፍተኛው ፍርድ ቤት ፕሬዚዳንት ሀገስ ወልደዱ በወረዳ 17 እጅግ ዘመናዊ የሆነ ፎቅ ቤት እያሰራ መሆኑን ምንጮቻችን አክለው ገልጸዋል።

ይህ በዚህ እንዳለ ከላይ ስማቸው የተጠቀሱት ደሳለኝ በርሄ፣ ሃገስ ወልደዱና መንበረ ጸሃይ ታደሰ ከአጼ ሀይለስላሴ ጊዜ ጀምሮ በፍርድ አፈጻጸም መምሪያ የግንክ ሂሳብ ውስጥ ሲንከባሰል የኖረ በብዙ ሚሊዮኖች የሚቆጠር ገንዘብ አውጥተው ለመከፋፈል ከፍተኛ የሆነ ዱሊታ ላይ እንደሆኑ አንድ ለመምሪያው ቅርብ ያላቸው ሰው ለመረጃ ክፍላችን አጋልጠዋል። ይህ ከ4 አስርተ አመታት በላይ በግንክ ተቀማጭ ሆኖ የቆየ የመንግሥት ገንዘብ ባሌበት አልባ ተደርጎ ለመዘረፍ እንደታወቀ ወዲያውኑ እንደተሰማ ሁኔታው ያስቆጣቸው አንዳንድ ዳኞች እንደተቃወሙትና በዚህም የተነሳ ለጊዜው ዝም ዝም እንደተባለ ነገር ግን ይህ ማለት በግንክ በሚሰጥ ቀጭን ትዕዛዝ ሊተገበር የሚችልን ዘረፋ የሚያስቆም ነው ማለት እንዳልሆነ መረጃው ጨምሮ ገልጾአል። መለስ ዜናዊና የደህንነት ሚኒስትሩ በዚህ የዘረፋ ድርጊት ውስጥ እንደሚኖሩበት የጠቀመው የመረጃ ምንጭ በፍትህ ሚኒስቴርና በጠቅላይ ፍርድቤት መካከል ያለው ሽኩቻ አሁንም ድረስ አንዳላበቃ አልሸሸገም።

### በተለያዩ ዩኒቨርሲቲዎች የሚግሩ ተማሪዎች . . . ከገጽ 1 የዘረ

ወያኔ በምዕራባዊያን ለጋሾች ዘንድ በምርጫ ወደስልጣን የመጣ አካል መስሎ ለመታየት በሚፈልገው በዚህ ምርጫ እንደ ህዝብ አንቅሮ እንዳይተፋው ለማባባል ተማሪዎቹ ተዟዟረው እንዲቀሰቅሱና በተቻለ መጠን ወላጆቻቸው ወያኔን እንዲመርጡ እንዲያሳምኑ የተነገራቸው መሆኑን ዘጋቢዎችን ገልጿል። ምንም እንኳ አንዳንድ ተማሪዎቹ የሆዳቸውን በሆዳቸው እየደረጉ ለስራ ሲሉ የወያኔን ፎርም እንደሚሞሉ ቢታወቅም፣ በተግባር ግን የተቃዋሚ ደጋፊዎች መሆናቸው ታውቋል።

**የግንቦት 7 ድምጽ ሬዲዮ**  
**የሥርጭት ሞገድ እንደሚከተለው ነው።**

**በ 7530 KHZ በ 41 ሜትር ባንድ እና በ**  
**9610 KHZ በ 31 ሜትር ባንድ** ላይ የሚደመጥ

መሆኑን እየገለጹን በወያኔ አፈና ምክንያት ሬዲዮናችን የመደመጥ ችግር ከገጠመው በድብዳቤ፣ በስልክ ወይም በኢሜል በንቅናቄዎችን አድራሻዎች እንድታስታውቁን እንገልጻለን።